

X'SA NSEMMUH

Ta' JOHN FRIGGIERI

ILU ftit kont qiegħed nitkellem ma' wieħed ħabib tiegħi, kit-tieb tajjeb tal-poeziji bil-Malti. M'għandniex xi ngħ'du, id-diskors tagħna malajr waqa' fuq il-kitba u l-letteratura tagħna.

"Wieħed mill-uġiħ ta' ras tiegħi meta nikteb il-versi", qalli l-ħabib t'egħi, "ħuwa meta nasal biex nagħti l-isem lil dak li nkun ktibt. Erħini ndawwar minn ħemm u minn ħawn, inbid-del, inż'id, innaqqas, sakemm fi-aħħar jobroġ xi isem li x'aktarx iwa m'li le ma jkollu x'jaqsam xejn mal-kitba tiegħi".

Jiena naf li dan mhux tfixkil li jiltaqa' miegħu l-ħabib tiegħi biss, iżda naħseb li ma nkunx niżbalja meta ngħid li l-ghażla ta' isem, mhux f'dak l'għandu x'jaqsam mal-kitba biss, iżda f'kollox, ħija biċċa xogħol iebsa u ta' taħbil il-moħħ għal ħafna nies. Tgħiduli mela l-ħabib tiegħek jikteb bla ma jkun jaf fuq iex qiegħed jikteb? Le, mhux dan li rr'd ngħid, iżda gie li min jikteb ikollu l-punti kollha f'moħħu biex jisvolgi dak li jrid iġħid u fi-aħħar, meta jiġ' għall-isem, ma jsibx malajr daww il-kelmtajn li filhom ikun irid ifisser fil-qosor dak li jkun jikteb dwaru.

Minn dawn ħawn bosta mhux biss f'Malta, iżda wkoll f'pos-tiġiet oħra tad-dinja fejn il-letteratura ħija ixejħ ħafna minn tagħna. Shakespeare, ngħidu aħna, kien ibati ħafna biex isib isem addattat għall-plays famużi li kiteb. Dan nistgħu narawħ aħna stess mill-ismijiet ta' xi xogħlijiet tiegħu u li jixħdu tabil-ħaq kemm dan il-kittieb kbir Inġliż kien aktarx jikteb il-play u iħalli l-isem għall-aħħar. U ħawn l-aktar li Shakespeare kien jithawwad, ikkonfond', u, bħal wieħed maħkum minn attack tan-nervi, jobroġ b'xi isem bħal daww ta' "As You Like It" jew "Twelfth Night Or What You Will". F'dawn iż-żewġ każi naraw li Shakespeare ma rnextilux isib l-isem addattat għaż-żewġ plays. F'il-waħda kemm ukoll fi-oħra, it-test ma jaqbel xejn ma' l-ismijiet li taħom u dan jur i biċ-ċar kemm l-awtur thawwad sa ma wasal biex iħalli f'ide'n il-oarreja biex jagħzlu ħuma l-isem li jidhrilhom xieraq. Barra mill-plays, Shakespeare kiteb ukoll bosta poezijiet żgħar. ħafna minn dawn ins'buħom bla isem xejn u ma naħs'bx li dan Shakespeare għamlu b'kapriċċ. iżda aktarx minħabba li ma setax isib isem li jixraq u li biħ

seta' jfisser sewwa sew dak li kellu f'moħħu meta l-Musa neb-
bħitu b'dawk il-versi.

Kif għidt qabel, din il-kwistjon ta' l-isem ma tolgotx biss
lill-kittieba, iżda wkoll lil dawk kollha li fuqhom jaqa' d-dmir
li jagħtu isem lil xi hadd jew lil x' haġa. Sa ftit taż-żmien ilu,
hawn Malta kellna d-drawwa sabiħa li nsemmu 'l uliedna għall-
qaddisin. Fil-bieċa l-kbira tal-familji Maltin kont 'ssib ismijiet
bħal Gużepi, Pawlu, Salvu, Ġanni, Marija, Karmena, Tereza
u oħrajn bħalhom, drawwa sabiħa u li tixraq hafna 'l art tagħna
Nisranija. Iżda minn ft't tas-snin 'l hawn, daħlu f'Malta hafna
ismijiet barranin, ismijiet li mhux talli m'għandhom x'jaqsmu
xejn ma' ismijiet ta' qaddisin, tall' hafna drabi dawn l-ismijiet
ikunu aktarx ta' nisel pagan jew ta' oħrajn li nkisbu fil-Mito-
logija.

Minn xhur qabel l-omm u l-m'issier jibdew iħabblu moħħhom
biex 'sibu isem sabiħ għat-tarbija tagħhom, isem li jfakkarhom
fil-għeżiż tagħhom, isem li jixraq u li jinstama' jdoqq sabiħ
għal widna meta tgħaqqu mal-kunjom. Tant jagħtuha impor-
tanza xi nies din il-haġa illi mhux l-ewwel darba li jsr it-tilwim
bejn il-familji taż-żewġ nahiet għal'x it-tnejn riedu jsemmu
t-tarbija għal xi hadd min-naħa tagħhom. Bluha, għax wara
kollox "what's 'n a name" iġħidu l-Ingliżi, u għandhom raġun.
Pawlu, Gorg, Masu, Peter jew Bartilmew mhux xorta?! Oħrajn,
imbagħad, joqogħdu attenti li jsibu xi isem sabiħ għat-tifel jew
tifa li jkollhom u tarahom johlolqulha ismijiet li aktarx ikunu
korruzzjoni ta' isem jew għaqda ta' ismijiet oħra minnhom infi-
shom maħluqin fil-immaginazzjoni ta' nies li tistħajjilhom digħ
marru jgħixu fil-qamar.

X'ingħidu mbagħad għal dawk li tarahom johlorgulek b'xi
isem li m'nnu nnifsu jgħiegħelek bla ma trid tiftakar f'nies kbar
li baqgħu jissemmew għall-għemejjel tagħhom jew għal xi virtu-
jiet oħra li kellhom u li qajla ssibhom fi bnedmin komuni. Ngħidu
aħna, ma jkunx tad-daħk tiltaqa' ma' xi *Ercole* xipli, 'raqjajq
u m'arradi, u miskin ma jiflaħx jieqaf fuq riglejh; xi *Napuljun*
li jibza' minn dellu, xi *Izabella* kerha daqs dagħwa jew xi *Bianka*
sewda daqs in-nugrufum? L-aġar imbagħad ikun meta bħala
tfal, dawn l-imsejkin ikollhom iħabbtu wiċċhom mat-tfal sħab-
hom ta' l-iskola nibbexin u li jagħtu fast'dju bix-xemx għaddejja.
Imsieken! tfal ta' min j'tħassarhom; u allura taħseb li dawn
ma jhossux fihom li ftit mit-temperatura żejda tan-nerv tagħhom
hija kollha tħija ta' min tahom dak l-isem famuż? Kemm kien

ikun ahjar kieku dawn kellhom ismijiet komuni bhal nghidu ahna Pawlu, Ganni, Cikku, Karmena u ohrajn bhal dawn li, sew jekk twal, qsar, hoxnin, irqaq, morda jew b'sahhithom, jghadduha xorta wahda bhal ohrajn li jghixu madwarhom bla hadd jaghti kashom aktar minn haddiehor.

Imbaghad hawn min jahseb hafna fil-bogħod. Jiena naf familja fejn il-missier, raġel mill-ahjar, b'l-għaqal u ta' l-affari tiegħu sewwa, haseb biex jahrab ismijiet twal meta gie biex isemmi t-tfal tiegħu — huwa għażillhom l-iqsar jumijiet li seta' jsib biex jekk dawn it-tfal ma jitgħalimux skola, huma ma jkol-lhomx diffikultà kbira biex għallinqas jitgħallmu jiktbu isimhom ta' tlieta jew erba' ittri biss. B'danakollu l-biża' tal-missier ma gie x imwettaq għax it-tfal kollha tghallmu u ssem mew hafna għall-hila tagħhom. Izda l-ħsieb tal-missier seta' seħħ u għal-hekk ma tistax tghid li dan huwa għamli fieragh. Għall-kun-trarju, jiena nhoss li dan huwa ħsieb għaqli għaliex fih skop li b'h l-ulied setgħu jipproffittaw kieku ma rnexxewx fil-ħajja.

L-isem, wara kollox, huwa għelm biex nagħzlu bniedem, animal jew oġġett minn ohrajn u għalhekk dan m'għandux iservi biex minnu nagħmlu wirja ta' varjetà b'pika min jagħzēl l-isbah jew l-aktar wiehed stramb. Ma tghidx wiehed jista' meta jogħġbu malajr malajr jibdel ismu kif gie u laħaq għax kieku ma jkun gara xejn, izda dan jinhtieg hafna xogħol u taħbit fil-qrati li ma nahsibx wiehed jaqbillu jidhol għalih jekk mhux tas-sew ikun hemm għal fejn. Kultant wiehed ma jkunx jista' jagħ-mel iehor u għalhekk ikollu jiftah kawża mal-Gvern b'ex ikun jista' jibdel ismu kif jixtieq. Nghidu ahna meta wiehed isib li ismu l' huwa magħruf bih minn kulhadd ma' jaqbilx ma' dak li jinsab reġ'strat fl-insinwa, dan ikun jaqbillu hafna jieħu l-pass: meħtieġa biex jirraŋġa l-iżball meta jinduna għax tghidx kemm taħbit jista' jiswielu meta l quddiem ikun jeħtieġli juri ċ-ċerti-fikat tat-twelid tiegħu biex ikun magħruf minn xi awtorità.

B'dan wiehed għandu jifhem kemm jaqbel li meta r-respon-sabbiltà għal għażla ta' xi isem taqa' fuqu, għandu joqgħod attent hafna u ma jhallix l-immaġ'nazzjoni tigri bih iżżejjed għax wara kollox l-isem li jkun sa jagħzēl ma jkunx għalih izda għal xi haddiehor li jkollu jitwekka bih tul għomru kollu, sew jekk dan ikun jogħġbu jew ma jogħġbux. Naraw għalhekk li għalkemm l-isem huwa l-akbar propjretà li kull bniedem għandu, b'dana-kollu l-għażla hi ja f'idejn haddiehor. Għażla bla għaqal tista' l quddiem iġġib hafna twegħir u niket lil dak li miskin ikollu l-anqas htija.